
Год З Лістапад, 1983 х 3432) 
МЫ ЗА МІР! 
Мы за мір Мы за мір, 
трывалы й справядлівы, у якім інтэлігент атрымае 
пабудаваны на любові бліжняга максымальную свабоду, 
мы За мір такі, каб жыць з плёнаў працы 
імкнуцца да якога навучаў нас мазгоў сваіх. 
Ісус Хрыстос! Мы замір, 
ама у Якім пісьменьнік, мастак і мысьліцель 


а таму мы супраць вайны, фізычнага 

гвалту , што нясе сьмерць, 

што множыць калекаў, сірот і удоваў, 

што прыносіць пошасьці й няшчасьці. 
Мы за мір, 

бо мы любім і цэнім жыцьцё, 

любім працу й творчасьць, 

і намагаемся любіць бліжняга так, 

як навучаў нас Бог. 

Мы за мір, 

у якім ня будзе насільля, 

ня будзе ”старшага брата” 

і ягонага паўзуна-цівуна -- 

забойцаў свабоды. 
Мы за мір, 

у якім селяніну будзе дадзеная 

поўная свабода апрацоўваць 

собскія нівы - загоны 

й зьбіраць плёны іхныя. 
Мы за мір, 

у якім рабочы 

будзе працаваць на сябе, 

а не партыйных паразітаў 

і зьненавіджаных бюракратаў! 


атрымаюць поўную свабоду 
творчасьці, без наглязу партыйных 
ці дзяржаўных цівуноў. 

Мы за мір, 
у якім дабрабыт і гаспадарку вызна- 
чыць свабодны рынак, дзе булзе 
узнагаролжана собская ініцыятыва 
чалавека. 

Мы за мір, 
у якім будзе поўная свябэла 
слова, згуртаваньня, палітычнага 
жыцьця й культурнае творчасьці 

Мы за мір, 
у якім ня будзе месца антычалавечыч 
ідэялёгіям - камунізму, фашызму й 
іншым -ізмам, якія стварылі 
паразіты-эксплёататары 

Мы за мір, 
у якім урад, згодна дэмакратычных 
прынцыпаў, будзе слугой народу, 
а не наадварот! 

Мы за мір 
запраўдны, а не маскоўскі. - мір 
могільніка, дзе пахаваныя свабэла. 
гуманнасьць, вера й прагрэс... 

Мы за мір, 
але не такі, пра які вечна трубяць 
маскоўскія падпальшчыкі вайны, 
якія і цяпер у Афганістане натварылі 
сотні Хатыняў! 

Мы за мір 
бяз КДБ, псіхушак, русыфікацыі, 
канцлягераў, партыйнае барабантчыны 
прапаганды, калгаснага прыгону, 
нішчэньня веры ў Бога і нацыянальнай 
Культуры, 


Мы за мір, 
у якім заслужаную кару атрымаюць 
прагавітыя паразіты - маскоўскія 
Й іншыя народабойцы! 
Мы за мір, 
дзе кажны, як умее 
будзе славіць Бога й дзе 
будуць адноўленыя сьвятыні Яго. 


Мы за мір, 
у якім, вольная сярод вольных, 


Беларусь 
” займе свой пачэсны пасад 


між народаў”. 


ара ач 


бб ыа ах 


З альбому "Шляхамі Янкі Купалы” (лінарыт, 1980г.) 





БЕЛАРУСКАЯ ВАЙСКОВАЯ ЦАНТРАЛЬНАЯ РАДА 


(Праца:. Пачатак зл. у Ж 3(31) 

Успаміны гэтыя былі зьмешчаныя ў Ж 7 і Ж 9 ”Кры- 
віча” п.заг. "Беларуская Вайсковая Цэнтральная 
Рада”. На іх мы й зьвернем увагу нашых чытачоў і 
ўсіх тых, хто цікавіцца беларускай ваеннай тэматы- 
кай, асабліва ж таму, што часапіс гэты цяпер біблія- 
графічная рэдкасьць. 

К. Езавітаў пачынае свае ўспаміны сьцьвярджаючы 
што дыпаяматыя толькі тады можа агдыйграць важную 
ролю, калі за ёй стаіць моцная ваенная сіла . ”Ужо зь 
першых крокаў беларускіх нацыянальных арганізацы- 
яў, - піша ён, - перад Часовым Урадам Расеі, у 
1917 г., выразна выявілася, што беларускія нацыя- 
нальныя дамаганьні толькі тады будуць споўненыя, 
калі кажнае зь іх будзе падпірацца не старанна маты- 
ваванымі дэклярацыямі, а моцнай нацыянальна бела- 
рускай сілай, найлепш-жа сілай збройнай”. 

"Зрабілася гэта ясным яшчэ ў красавіку месяцы. 
Але Беларусы не сьпяшаліся з утварэньнем беларус- 
кага нацыянальнага войска, бо ўсё яшчэ чакалі, шо 
справядлівыя іхныя дамаганьні, якія абмежаваліся ў 
той час толькі культурна-асьветнымі і адміністрацый- 
на-тэрытарыяльнымі патрабаваньнямі, будуць споўне- 
ныя бяз збройнага дэманстраваньня сваіх патрэбаў і 
правоў”. 

"Беларусы яшчэ крэпка верылі ў большую мэц пра- 
ва, што ня толькі лічылі беларускае войска непатрэб- 
ным, але зусім шчыра думалі, што яно будзе шкод- 
ным злоўжываньнем у беларускім руху й замест дапа- 
могі ў нацыянальнай справе прывядзе да якіх-колечы 
непатрэбных вэстрых спрэчах і трэньняў паміж Бела- 
русамі і Цэнтральнай уладай”. 


Мастак М. Купава 

Шчырая беларуская даверлівасьць, палітычная 
недасьветчанасьць і пэўная наіўна-ьць тагачасных 
беларускіх дзеячоў тут больш чым відавочная. Але, 
як кажа К. Кзавітаў, час -- найлепшы яек. ”І ўжо 
ўсярэдзіне лета 1917 году ўсе Беларусы зусім выраз- 
на сабе ўцямілі, што спрэчкі ўжо ёсьць, што яны бу- 
дуць і ў далейшым, што беларускія вымаганьні, як-бы 
яны ня былі малымі і як-бы яны ня былі праўдзівымі, 
павінны быць абапертыя на толькі на юрыдычна праў- 
най падставе, але яшчэ і на беларускі штык. ( вось, - 
па прыкладу іншых нацыянальнасьцяў Расеі, якія 
прыйшлі Да гэтай думкі на цэлых паўгода раней за 
Беларусаў і да восені 1917 г. змаглі ўжо стварыць 
свае вайсковыя нацыянальныя часткі, выдзяліўшы іх 
з агульных радоў расейскага войска, -- Беларусы пера- 
носяць нацыянальна-арганізацыйную працу ў расейс- 
кую армію і гуртуюць Беларусаў-вайсковых, параскі- 
даных у ёй па асобных частках, ставячы сваёй мэтай 
выдзяленьне Беларусаў у асобныя палкі й перавод 
гэтых палкоў на Заходні, беларускі фронт”. 

У гісторыі ёсьць шмат прыкладаў калі, як кажуць, 
трэба лавіць кажны мамэнт, выкарыстоўваць каж- 
ную нагоду, каб дасягнуць свае мэты. Беларусы зра- 
зумелі гэта, але запозна. "Ужо па ўсіх фронтах, - 
адзначае К. Езавітаў, -- разьвіваліся нацыянальныя 
сьцягі зусім закончаных украінскіх, татарскіх і іншых 
фармаваньняў, ужо ў глыбокім тылу (бліжэй Да штабу 
і інтэнданцтваў) заканчываў экіпіроўку ва ўсё новень- 
кае і чысьценькае сваіх легіёнаў польскі генэрая 
Доўбар-Мусьніцкі, а Беларусы, скончыўшы ўрэшце 
спрэчкі адносна патрэбы ці непатрэбнасьці беларуска- 
га войска, толькі-толькі яшчэ прыступілі да працы 
сярод сваіх вайсковых і да нацыянальнага ўсьведам- 
леньня і да згуртаваньня іХ”. 

Беларусы-жаўнеры, параскіданыя па ўсіх фронтах 
вайны, зь вялікім уздымам і надзвычайнай радасьцяй 
адклікнуліся на заклік сваей бацькаўшчыны Беларусі. 
На працягу двух месяцаў, жніўня і верасьня, уся ра- 
сейская армія пакрылася густой сеткай беларускіх 
вайсковых арганізацыяў. А ўжо ў кастрычніку перад 
усімі імі ўзьнікла пытаньне адносна аб'яднаньня і 
ўтварэньня цантральнага воргану, які ўзяў-бы на сябе 
кіраўніцтва працай сярод вайсковых арганізацыяў 
беларускага нацыянальнага войска. (Больш поўныя 
васткі пра першыя гурткі Беларусаў-вайскоўцаў гл. 
"Беларуская Газэта”, Ж 45, Менск, 1943, а таксама ў 
працы Я. Найдзюка "Беларусь учора й сёньня”, 
66. 75--176). 

Вынікам усяго гэтага было скліканьне з дапамогай 
Беларускай Цантральнай Рады Нацыянальных Аргані- 
зацыяў зьезду Беларусаў - жаўнераў Заходняга 
Фронту й прадстаўнікоў бэларускіх арганізацыяў ХІІ-й 
арміі, Балтыцкае Флёты й Румынскага Фронту. Зьезд 
гэты адбыўся ў Менску ў днёх ад 31.Х. даб.ХІ. 1917 г. 
Ён і пастанавіў утварыць "Беларускую Вайсковую 
Цантральную Раду” ды перадаць ей агульнае кіра- 
ваньне беларускімі вайсковымі справамі. 


Як падае Кастусь Езавітаў, Вайсковая Рада, на 
думку Зьезду, павінна была складацца й потым зла- 
жылася наступным чынам: 

І) На кажным зь існуючых расейскіх фронтаў, а 
таксама ў кажнай з задніх вайсковых акругаў, адбы- 
ваецца франтавы, або акруговы беларускі вайсковы 
Зьезд; 

2) Кажны З гэтых зьездаў дэлегуе ў БВЦР 15 чала- 
век; 

3) Кажны Зьеза на месцы ўтварае франтовую (або 
акруговую) Беларускую Вайсковую Ралу, якая павінна 
працаваць у падчыненьні Вайсковай Цэнтральнай Ра- 
дзе, і ў поўным кантакце зь мясцовымі беларускімі 
грамадзкімі арганізацыямі; 

4) Усе дэлегаты ад фронтаў і акругаў пэрыядычна 
збіраюцца ў Менск, дзе працуюць у сэсіях БВЦР: 

5) Першая Сэсія Вайсковай Рады выбірае лля ста- 
лае працы асобны выканаўчы орган - "Выканаўчы 
Камітэт БВЦР”; 

6) Выканаўчы Камітэт працуе ўвесь час у Менску 
і мае гдзьдзелы: 

а вайсковых фармаваньняў, 

б. агітацыйны, 

в. палітычны, 

г. культурна-асьветны, 

д. фінансавы і, 

е. гаспадарчы. 

7) На чале Выканаўчага Камітэту стаіць прэзыды- 
юм зь пяці асобаў: старшыні, 2-х заступнікаў, скарб- 
ніка і сакратара. 

Зьезд Заходняга Фронту адразу-ж выдзяліў сваіх 
прадстаўнікоў у БВР і яна, хоць і ня ў поўным па- 
куль што складзе, неадкладна прыступіла да працы. 

Першая сэсія Рады адбываецца яшчэ ў час працы 
Зьезду Заходняга Фронту (4-6.Х!. 1917 г.) і заканчва- 
ецца выбарамі Часовага Выканаўчага Камітэту Бела- 
рускай Цантральнай Рады, на які ўскладваецца збавя- 
зак весьці працу да поўнага завяршэньня яе. Першымі 
дэлегатамі на папаўненьне БВЦР ёсьць прадстаўнікі 
зьезду Беларусаў-Жаўнераў Паўночнага Фронту, за 
імі -- Паўднёва- Заходняга, потым Румынскага і г. л. 

11-18 сьнежня- 4917 г. адбываецца другая сэсія 
БВЦР;прэз ыдыюм Выканаўчага Камітэту складаецца 
з наступных асобаў: старшыня - Сымон Рак-Міхай- 
лоўскі; першы заступнік старшыні -- Канстантын 
Езавітаў, другі заступнік - Тамаш Грыб, скарбнік 
- Васіль Захарка. 


(Працяг будзе) Язэп Барэйка 


каацакавкавакакаакаааааекааааааааКаЕкыакАкЕккккк 


НАШЫМ ЧЫТАЧОМ І СУРОДЗІЧАМ ПА ЎСІМ СЬВЕЦЕ 
Й НА БАЦЬКАЎШЧЫНЕ 
ЖАДАЕМ ВЯСЕЛЫХ КАЛЯДАЎ, ПАМЫСНАГА НО- 
ВАГА ГОДУ 


Й ДЗЯКУЕМ ЗА ПАДТРЫМКУ: 


"Звачай” 

РАСЬЦЕ НАРОДНЫ СУПРАЦІЎ 


МАСКОЎСКАЙ 


"У мінулым тыдні афганскія паўстанцы зрабілі 
налёты на шэраг аб'ектаў у Кабуле, у тым ліку на 
пасольства СССР і штабкватэру савецкіх войскаў, 
У пачатку кастрычніка два савецкія транспартныя 
сачалёты, якія прызямліліся на лётнішчы гораду Хост 
ува ўсходняй частцы Афганістану, былі зьбітыя раке- 
тачі, у выніку чаго была забітая або параненая няве - 
дамая колькасьць савецкага ваеннага пэрсаналу. 
Хост і два іншыя гарады ў тым-жа раёне акру жаныя 
паўстанскімі аззьдзеламі. (З паведамленьняў заходняе 
прэсы). 

Сёлета ў верасьні з Афганістану былі высланыя 
два амэрыканскія дыпляматы, абвінавачаныя ў шпія- 
нажы і контррэвалюцыйнай дзейнасьці. Дзяржаўны 
дэпартамэнт ЗША адкінуў гэтыя абвінавачакьні, назы- 
ваючы дзеяньні кабульскага ўраду абсурднымі й абу - 
ральнымі- й заявіў, што амэрыканскі ўрад абмяркоўвае 
адпаведныя мерапрыемствы, 

Нэрвовасьць прадстаўнікоў прасавецкага рэжыму ў 
Кабуле можна зразумець. У Афганістане расьце ўсе- 
народны супраціў маскоўскай агрэсіі, Паводля паве- 
дамленьняў інфармацыйных агенцтваў і, як мы бачым 
у пачатку гэтага артыкулу, антыкамуністычныя 
паўстанцы -- муджахэдзіны - праводзяць актыўныя 
апэрацыі супраць савецкага войска ў Кабуле, а так- 
сама ў Гэраце, правінцыі Пактыя і іншых мясповась- 
цях, прыносячы праціўніку істотныя страты, 

Гэрат займае асаблівае месца ў крывавай гісторыі 
змаганьня афганскага народу з савецкімі акутантамі 
і іхнымі марыянэткахчі. Адразу-ж пасьля красавіцкага 
паревароту 18-га году й захопу, з савецкай дапамогай, 
камуністамі ўлады ў Кабуле, Гэрат стаўся цэнтрам 
антыкамуністычнага супраціву, Яшчэ пры "Таракі, а 
пасьля і пры Аміне, гэратцы пачалі актыўна змагацца 
із спробамі прамаскоўскага рэжыму паставіць Афга- 
ністан на шлях сацыялізму, пазбавіць афганскі народ 
яго нацыянальных, рэлігійных і сямейных традыцыяў, 
ператварыць краіну ў калёнію Масквы. Ужо тады, яш- 
чэ да савеўцкай інтэрвэнцыі, кабульскім уладам давя- 
лося зьвяртацца да Масквы па дапамогу для здушэнь - 
ня магутных народных выступленьняў у Гэраце, скі- 
раваных супраць камуністаў, супраць засільля савец- 
кіх дараднікаў у ворганах кіраўніцтва, арміі й іншых 
сфэрах жыцьця. 

Але запраўды шырокіх маштабаў супраціў у Гэраце 
дасягнуў у апошнія гады, Група муджахэдзінаў, якія 
дзеюць у самім горадзе й правінцыі, падтрымоўваюць 
сувязь зь лягерамі афганскіх уцекачоў на тэрыторыі 
Ірану. У гэтай краіне ня так шмат афганскіх уцекачоў 
як у Пакістане -- іх тут каля мільёну. Але яны карыс- 
таюцца значнай падтрымкай з боку іслямскіх уладаў 
у Тэгэране, што дазваляе гэрацкім партызанам ня 

толькі стойка супраціўляцца савецкім і кармалеўскім 
карнікам, але й прынасіць ворагу цяжкія ўдары, 

На пачатку сёлетняга году Гэрат, як і ўся Гэрац- 
кая правінцыя ператварылася ў адзін з самых магут- 
ных цэнтраў партызанскага руху, Пазыцы! савецкіх 
акупантаў і кабульскага марыянэткавага рэжыму апы- 
нуліся пад рэальнай пагрозай. Мясцовымі сіламі спра- 
віцца з афганскімі патрыётамі было цяжка, 

Акупацыйнае к гмандаваньне папрасіла дадатковай 
помачы. Зь лётнішчаў СССР самалёты масава бам- 
білі раёны партызанскай актыўнасьці як у самым го- 
радзе Гэрат, гэтак і ў правінцыі. Апроч гэтага, у Гэ- 
рат перакінулі з СССР дадатковую мотастралковую 
дывізію, Карныя акцыі акупантаў у Гэраце вяліся з 
асаблівай жорсткасьцю. Паводля вестак зь верагод- 
ных крыніцаў, на працягу некалькіх тыдняў было 
забіта звыш трох тысяч мірных жыхароў і некалькі 
сотняў афганскіх партызанаў, а цэлыя кварталы Гэ- 
рату й дзясяткі вёсак былі разбураныя савецкай 
авіяцыяй. 

Каб унікнуць новых ахвяраў сярод мірнага жыхар- 
ства і для захаваньня галоўных сілаў, кіраўніцтва 
партызанскага руху ў Гэраце пастанавіла часова раз- 
групаваць свае сілы, адвесьці частку іх на тэрыторыю 
Грану, 

Часовыя посьпех і савецкіх карнікаў раньняй вясной 
і адыход муджахэдзінаў у горы й за іранскую мяжу 
спарадзілі ў савецкага камандаваньня надзеі на маг- 
чымасьць хуткага разгрому супраціву ўва ўсім Афга- 
ністане. Калі ў красавіку ў Кабул, для ўдзелу ў ура- 
чыстасьцях г.зв. “красавіцкай рэвалюцыі” прыбыў 
на чале савецкай дэлегацыі першы сакратар ЦК кам- 
партыі Узбекістану Рашыдаў (ён толькі што памёр), 
дык ён голасна пахваліўся, што неўзабаве, маўляў, 
афганскі ўзброены супраціў будзе разгромлены. Яму 
падпявалі Бабрак Кармаль і іншыя марыянэткі. 

Але Рашыдаў і яму падобныя, як і трэба было ча 
каць, пралічыліся. На працягу мінулага лета назіра- 
лася значнае ўзмацненьне нацылнальна-вызвольнага 
руху афганскага народу. Партызаны спрычынілі цэлы 
шэраг магутных удараў па гарнізонах савецкіх і кар- 
малеўскіх войскаў, некалькі разоў правялі буйныя 
апэрацыі ў самым Кабуле, разгарнулі актыўныя бая- 
выя дзеяньні супраць акупантаў у шмат якіх правін- 
цыях краіны. Ня быў выняткам і Гэрат. Ужо на пачат- 
ку лета пачалі прыходзіць весткі аб посьпехах парты- 
занаў. Яны абстрэльзалі ракетамі лётнішча, напада- 
лі на ваенныя канвоі, зьнішчалі здраднікаў, што су- 
працоўнічалі з акупантамі, разбуралі шляхі зносінаў, 
па якіх рухаліся войскі й перавозіліся грузы праціўні- 
ка. Мыджахэдзіны ў правінцыі Гэрат здолелі пера- 
групаваць свае сілы пасьля няўдачаў на пачатку году, 

папоўніць запасы зброі, узмоцнілі свае сілы за кошт 
новай хвалі перабежчыкаў з кармалеўскіх войскаў, 
уцекачоў і сялянаў, якія пастанавілі із зброяй у руках 
Зараніць свой край ад маскоўскіх акупантаў. 

У выніку ім удалося ўзяць рэзанш за няўдачы зімой 
і вясною ды прынесьці савецка-кармалеўскім войс- 
кам значную апаразу. Прычым, у адрозьненьне ад 
прошлага, калі выступленьні муджахздзінаў мелі 
разрозьнены характар і акупантам было лягчэй пера- 
кідаць свае сілы ў небясьпечныя для іх раёны, - 
цяпер наўрад ці будзе магчыма савецкім войскам 
правесьці буйную контракцыю ў Гэзаце. Мясцовых 
сілаў для гэтага недастаткова, а здымаць войскі зь 
іншых месцаў савецкае акупацыйнае камандаваньне 
пакуль што ня мужа: жорсткае змаганьне партызанаў 
з ворагам ахапіла ўвесь Афганістан і, як мы адзна- 
чылі ў пачатку, саму сталіцу - Кабул, дзе апэрацыі 
муджахэдзінаў з дня на дзень узмацняюцца. Толькі 
за некалькі дзён савецкія інтэрвэнты страцілі ў Кабу- 
ле каля сотні чалавек забітымі. Колькі пры гэтым 
было параненых - няведама, але мяркуючы па інтэн- 
сыўнасьці партызанскіх апэрацыяў, колькасьць іх 
таксама павінна быць вялікай. 


Мінамётамі й ракетным агнём быў абстраляны ка- 
бульскі аэрапорт, умацаваныя пункты й разьмяшчэнь- 
ні савецкіх войскаў і падоазьдзяленьняў кармалеўс - 
кага рэжыму ў розных раёнах афганскай сталіцы. 
Партызаны здолелі зчайсьці месца жыхарства шмат- 
лікіх супрацоўнікаў кармалеўскай палітычнай паліцыі 
і многа зь іх зьнішчыць або ўзяць у палон падчас 
начнога налёту. Цяпер нярэдха навет сярод белага 
дня афганскія партызаны ў Кабуле нападаюць на 
савецкія часьці: у горадзе амаль ня сьціхае стральба, 

Як выглядае, камандаваньне партызанаў змагло 
сьцягнуць у Кабул даволі буйныя сілы, бо адначасна 
з апэрыцаямі ў самым горадзе яны правялі моцную 
атаку ў паўднёвых прадмесьцях Кабула ў кірунку 
аднэй з найбуйнейшых ваенна-паветраных базаў аку- 
пантаў, Баграмі. 

Узмацненьне дзейнасьці муджахэдзінаў у Кабуле й 
вакол яго прымусіла акупантаў узмоцніць савецкі 
гарнізон у афганскай сталіцы. Пакуль што няведама 
скуль перакінутыя дадатковыя часьці -- зь іншых пра- 
вінцыяў ці з Савецкага Саюзу. 

У сваю чаргу і, відаць, каб адпомсьціць за кабульс- 
кія апэрацыі муджахэдзінаў, савецкія самалёты 
ўзмоцнілі бамбёжку Шамалійскага нагор'я, а таксама 
вёсак у акрузе Пагман, дзе сканцэнтраваныя значныя 
сілы партызанаў і дзе насельніцтва асабліва актыўна 
іх падтрымоўвае. 

Ня спыніліся паветраныя налёты і на пазыцыі му- 
джахэдзінаў вакол гораду Газні. Тут з пачатку лета 
ў паўакружэньні бароняцца савецкія адзьдзелы й 
рэшткі кармалеўскіх войскаў, бо партызанам удалося 
зьнішчыць амаль усе канвоі з падмацаваньнем, збро- 
яй і амуніцыяй, што ішлі сюды з Кабулу. 

Сытуацыя акупантаў у Газьні асабліва пагоршыла- 

“ чачынаючы зь верасьня пасьля таго, як амаль усе 


жаўнеры марыянэткавых войскаў у суседняй правін- 
цыі Пактыя перайшлі на бок муджахэдзінаў і савец- 
кім акупантам даводзіцца разьлічваць там толькі на 
самых сябе, Гэта скавала іхныя сілы й пазбавіла 
магчымасьці даць падтрымку адзьдзелам, што адбі- 
ваюцца ад муджахэдзінаў у Газьні. 

Ня толькі масавая дэзэрцыя й пераход на бок пар- 
тызанаў кармалеўскіх жаўнераў і афіцэраў характа- 
рызуе стаўленьне Афганцаў да акупантаў і іхных 
марыянэтак на чале з Бабракам Кармалем, Навет між 
верных служкаў рэжыму, супрацоўнікаў афганскай 
паліцыі гпяжка знайсьці людзей, якія адносіліся-бы 
З сымпатыяй да савецкіх агрэсараў. 

Цяпер стала зусім відавочным, што надзея на хуткую 
перамогу над партызанамі, спадзяваньні на ўстанаў- 
леньне ў Кабуле трывалага, эфэктыўнага марыянэт - 
кавага рэжыму, рукамі якога Масква рабіла-б агідную 
работу саветызацыі Афганістану, а сама заставала- 
ся-б за кулісам - правалілася, Рух супраціву й палі - 
тычна і ў ваенных адносінах ператварыўся ў рэальную 
сілу, зь якой Савецкі Саюз, хоць і ня прызнаецца да 
гэтага адкрыта, мусіць лічыцца й пачынае разглядаць 
яго як сур'ёзную перашкоду на шляху сваей імпэрыя- 
лістычнай палітыкі ня толькі на Сярэднім Усходзе, 
але і ў сусьветным маштабе, 

І што-б нам не гаварыла савецкая прапаганда аб 
магутнасьці савецкай палітычнай сыстэмы, аб ваен- 
най магутнасьці СССР, аб ягонай здольнасьці разду- 
шыць праціўніка - афганскіх муджахэдзінаў - усё 
гэта ня выключае таго, што афганская авантура, 
у пэўных умовах, можа сур'ёзна пашкодзіць савец- 
кай уладзе ўнутры краіны, 

Бо калі й надалей будзе ў Савецкім Саюзе расьці 
лік сем яў, шго атрымоўваюць з Афганістану цынка- 
выя дамавіны з астанкамі сваіх сыноў ці сваякоў, 
ка.і гоаз афганскія ”унівэрсыт эты” будзе праходзіць 
што раз большы лік маладых людзей і, гэтым самым, 
праўда пра тое, што там дзеецца шырака распаўсю- 
дзіша па ўсей краіне, калі расходы на афганскую 
авантуру стануць прыметна адбівацца на матар” яль- 
ным быце савецкіх грамадзянаў - няма ніякае гаран- 
тыі, што глухое, утоенае незадаваленьне народаў не 
пачне выяўляцца больш і больш адкрыта. Чым гэта 
пагражае крамлёўскім кіраўніком у “краіне работні- 
каў і сялян” няцяжка дадумацца. 

РРАЧЧЭ ЗЗА РЫБЫ ЬЬЬ БЗ ЬЬЬ ЬЬ ЗЬ ЬЬ ЗАЗ АА 
КІРАЎНІЧЫЯ ВОРГ АНЫ 

ЗГУРТАВАНЬНЯ БЕЛАРУСАЎ КАНАДЫ 
І ЯГО СЯБРОЎ 

ВІНШУ ЕМ З 35-мі ЎГОДКАМІ ЗАСНАВАНЬНЯ 


АРГАНІЗАЦЫІ І ЖАДАЕМ ДОБРАГА ЗДАРОЎЯ Й 
ПОСЬПЕХАЎ ДЫ ДАЛЕЙШАГА РОСТУ Ў БУДУЧЫНІ! 


"ЗВАЖАЙ” 


ДА 350- ГОДЗЬДЗЯ СМАЛЕНСКАЙ ВАЙНЫ 


90-га верасьня, 1632 г.(1) маскоўскі цар Міхаіл 
Хвёдаравіч Раманаў, выкарастаўшы нутраныя слаба- 
сьці Рэчы Паспалітай пасьля сьмерці караля Жыгі- 
монта ИШІ і нарушаючы дэўлінскае замірэньне (2), 
пасылае ў наступ на Смаленск 40-тысячную армію пад 
камандай баярына Міхаіла Шэйна (3). Адначасна мас- 
коўскія войскі захопліваюць Дарагабуж, Белую, Рас- 
лаўль, Старадуб, Сярпейск і іншыя мясцовасьці ўсход- 
няй часткі, Вялікага Княства Літоўскага. Абкружыўшы 
ў студзені 1633 году сам горад Смаленск, маскоўскія 
адзьдзелы пачынаюць пранікаць у паўночна- ўсходнюю 
частку ВКЛ, захопліваючы Асьвею, Себеж, Невель, 
Друю, Усьвят, Прапойск, а таксама пасады Мсьцісла- 
еа й Крычава (4). Гэтым вераломным нападам на 5ела- 
рускія землі, Маскоўшчына распачала Смаленскую 
вайну, ведамую ў савецкай гістарычнай літаратуры як 
"Рэсейска-польская вайна 1632- З4гтг.” (5). 

Пэа Смаленскую вайну савецкія гісторыкі пішуць 
даволі мала (6), а калі й пішуць, Дык выкрыўляюць 
гёстарычныя факты: Гэтак, напрыклад, паводля аўта- 
раў 1-га тому "Гісторыі БССР" выдадзенага ў 1955 
годзе, “У 1632 г. Руская дзяржава пачала вайну з 
Рэччу Паспалітай за вызваленьне Чарнігава і Сма- 
ленска, захопленых панамі ў 1610-11 гаюх”. Гэтую 
вэрсію пра "вызваленьне Смаленскай і Чарнігаўскай 
зямель” паўтараюць і аўтары І-га тому "Гісторыі 
Б еларускай ССР”, выдадзенага ў 1972 г., а таксама й 
Бэларуская Савецкая Знцыкляпэдыя, паводля якое 
"Руска-тюльская вайна 1632-34 гг. - вайна Рускай 
дзяржавы за вяртаньне Смаленскай, Чарнігаўскай і 
Северскай зямель захопленых Рэччу Паспалітай у па- 
чатку 17-га стагодзьдзя”. 

Гэтую канцэпцыю пра Смаленскую вайну, як спробу 
Маскоўшчыны "вярнуць рускі? землі”, быццам бы 
захопленыя ў свой час Вялікім Княствам Літоўскім 
высунуў, здаецца, упяршыню савецкі гісторык Б. Порш- 
неў яшчэ на [І-м Кансрэсе гістарычных навук, што 
адбыўся ў Стакгольме ў 1960 г. (7). Вайна гэтая 
ўваходзіла ўтэму ягонага дакладу. Чатыры гады пазь- 
ней Поршнеў, у сваей працы ”На путях к Поляновско- 
му мяру 1634 г.”(8) зрабіў спробу канцэпцыю гэтую 
абгрунтаваць, ставячы гэтае пытаньне ў агульнаэўра- 
пэйскім кантэксьце, цьвердзячы, што не маг. ю быць і 
мовы пра маскоўскую агрэсію ў першай палове 17-га 
стагодзьдзя. Адзінае, што рабіла Маскоўшчына - 
гэта імкнулася вярнуць тое, што было страчана ў ча- 
се мангольскага панаваньня. Інакш кажучы, яна нібы 
"гіраўна” зьбірала пад сваё крыло землі Кіеўскай 
Русі. А да гэтых "земляў Кіеўскай Русі” Поршнеў 
залічыў таксама й землі ад нікога незалежнага 
Полацкага Княства, а потым і ўсе аб'еднаныя бела- 
рускія землі ў аднэй дзяржаве - Вялікім Княстве 
Літоўскім, 

У запраўднасьці- ж Смаленская вайна была ня чым 
іншым, як чарговай агрэсіяй Маскоўшчыны супраць 
Валікага Княства Літоўскага, адным з эпізодаў яе 

змаганьня за пагранічныя вобласьці й стратэгічныя 
пункты, аднэй з імпэрыялістычных войнаў, прыкладам 
якіх можа служыць сучасная агрэсія Масквы ў Афга- 
ністане. Ня гледзячы на гэты імпэрыялістычна-каля- 
ніяльны характар Смаленскае вайны, шавіністычна 
гвялікадзяржаўніцкая канцэпцыя пра яе, устаноўленая 
гісторыкамі тыпу Поршнева, ня гледзячы на яе хваль- 
шывасьць, абавязвае і сучасных беларускіх савецкіх 
гісторыкаў. 

Смаленскую вайну Маскоўшчына падрыхтавала вялі- 
кімі дыпляматычнымі стараньнямі ў Швэцыі і Турцыі 
(9), якія ад даўжэйшага часу знаходзіліся ў стане 
вайны з аб'еднанай «юльска- літоўскай (у гістарычным 
сэнсе гэтага слова) дзяржавай -- Рэч Паспалітай. 
Швэцыя была захапіла амаль усю Лівонію й пагражала 
дзяржаўным межам ВКЛ. Выкарыстоўваючы гэтае 
палажэньне Рэчы Паспалітай і шмвэцкую перамогу ў 
30-гадовай вайне, Маскоўшчына падпісала ваенна- 
дапамогавы саюз із Швэцыяй : восеньню 1632 году 
раптоўна напала на ўсходнія межы ВКЛ. Швэцыл 
мзла разарваць замірэньне з 1629 г. і з свайго боку 
павінна была напасьці на Рэч Паспалітую. Швэцкая 
армія пачала адразу рыхтавацца да гэтага нападу. 

Тымчасам маскоўская армія, якая складалася з 
чатырох палкоў чужаземнай наёмнай пехаты (3461 
чалавек), шматлікіх палкоў расейскай пехаты, каля 
2000 замежнай рэйтарыі і 3250 маскоўскай коньніцы 
ды 1958 гарматаў, заняла некалькі гарадоў Севершчы- 
ны й Смаленшчыны, а таксама аблажыла Смаленск, 
на сьценах і бастыёнах якога знаходзілася 170 гар- 
матаў і які бараніў невялікі ”літоўскі” гарнізон 
(1659 жаўнераў Беларусаў і колькі сот навакольнай 
беларускай шляхты на чале з Сакалінскім, з абмяжо- 
ванай колькасьцю амуніцыі). Апроч гэтага абарона 
Смаленску магла разьлічваць на слабы ” літоўскі” 
корпус Крыштафа Радзівіла ў ліку 4500 чалавек (10). 

Пачалася доўгая аблога гэтае беларускае цьвярды- 
ні, якая працягвалася да лета 1633 году. У гэтым са- 
мым часе ў бітве ў Саксоніі загінуў швэцкі кароль 
Густаў Адольф, не пасьпеўшы прыйсьці з вайсковай 
дапамогай маскоўскай арміі. Гэта дазволіла Рэчы 
Паспалітай кінуць больш войска на ўсходні фронт. 
Новавыбраны кароль Уладыслаў ІУ, з дапамогай 
гетмана Канецпольскага і дасьветчаных афіцэраў 
хутка сарганізаваў моцную армію, якая складалася ў 
пераважнай бальшыні з узброеных і абучаных на заход: 
ні спосаб палкоў пехаты й драгунаў. Пад канец жніўня 
армія гэтая падыйшла пад Смаленск. Пасьля аб яд- 
наньня з корпусам Радзівіла, яна мела ўжо каля 25 
тысяч здборнага жаўнера, у тым ліку 12700 пехаты, 
2450 драгунаў і каля 9500 коньніцы (1700 рэйтараў, 
3 120 гусараў, 4260 казакоў і пяцігорцаў). У вера-ьні 
прыбы ю яшчэ некалькі тысяч казакоў запароскіх (11). ' 

У выніку маскоўская армія пад Смаленскам апыну- 
лася ў акружэньні й змушаная была капітуляваць, што 
й адбыжюся 25 лютага 1634 году. У чэрвені таго сама- 
га году, у вёсцы Сямлёва на рацз Палянаўка была 
падпісаная мірная ўмова між Маскоўшчынай і Рэч 

Паспалітай. Паводля яе, кароль Уладыслаў ІУ адмаў- 
ляўся ад прэтэнзіяў на маскоўскі пасад: Маскоўшчына 
із свайго боку, вярнула Вялікаму Княству Літоўскаму 
усе захопленыя ёю гарады й землі, апроч Сярпейска 
з паветам, і зраклася прэтэнзіяў да інфлянты ды 
забавязалася заплаціць 200 тыс. руб. ваенных адшка- 
даваньняў (12). 

Згодна із шматвяковай традыцыяй маскоўскае 
дзяржавы, віноўнікаў няўдалага паходу Міхаіла Шэйна 
і акольнічага А, Ізмайлава, паводля прыгавору баярс- 
кай думы, пакаралі сьмерцяй, 

Гэтак закончылася для Маскоўшчыны Смаленская 
вайна, на якую яна ўскладала шмат надзеяў. Выкарыс- 
тоўваючы цяжкасьці Рэчы Паспалітай, асабліва ейную 
доўгую вайну із Швэцыяй, яна ў саюзе із Турцыяй і 
Швэцыяй хацела адным ударам захапіць землі Вяліка- 
га Княства Літоўскага і Ўкраіны, каб гэтым самым 
наблізіцца да берагоў Балтыцкага й Чорнага мораў. 
Гэты агрэсыўны акт тады ня ўдаўся. “Вайна ня пры- 
несла посьпеху Рускай дзяржаве - адзначаецца ў 
"Гісторыі БССР” 1955 году выданьня. Паводля ўмоў 
заключанага ў 1634 г. Палянаўскага міру, Рэс Паспа- 
літая захавала за сабой Чарнігаўскую і Смаленскую 
землі”. 

Гэтая няўдача для Маскоўшчыны ў Смаленскай 
вайне і ёсьць галоўнай прычынай чаму савецкія гісто- 
рыкі так мала пра яе пішуць. Для нас-жа, Беларусаў, 
Смаленская вайна - адзін із шматлікіх прыкладаў 
мужнасьці й гэраізму беларускага войска, якое на 
працягу тысячагадовай гісторыі ці раз выступала ў 
абароне свае дзяржавы ад прагавітых суседзяў і 
асабліва баранілася перад бязупынным наступам імпэ- 
рыялі стычнае Масквы. 

НА ЕНІМНАЙ ПАЛІЦЫ 


бра аа ч ар вае рр Ф а Ф р ав ар Ф а а 


Нядаўна зьявіліся дзьве кнігі, прысьвечаныя 
савецкай арміі: праца былога савецкага афіцэра, які 
піша пад псэўдонімам "Віктар Сувораў” і кніга аднаго 
з выдатных амэрыканскіх спэцыялістаў і дасьледні- 
каў савецкіх узброеных сілаў Эндрыю Кокбэрна. Пра 
іх мы пагавэрым у гэтым аглядзе. 

Імз Віктара Суворава нашым чытачом ужо знаёмае: 
пра ягоную кнігу "Вызвольнікі” мы пісалі ў "Зважай” 
(Х 129), 1983, 6.6). Новая ягоная праца "Савецкая 
армія знутры” (Іазіде йе 5оуіес Ату, Бу У. Эаичогоу), 
што выйшла ў амэрыканскі м выдавецтве МакЧМільлан, 
ёсьць працягам папярэдняе кнігі. Адразу зазначым, 
што яна надзвычай цікавая, перш за ўсё, бязумоўна, 
для ваенных спэцыялістаў. У ёй аўтар раскрывае 
структуру арм'і, яе арганізацыю, падробна апісвае 
субардынацыю, катэгорыі войскаў, мабілізацыйны 
плян, тыпы ўзбраеньняў, Чытаючы яе адчуваеш, што 
аўтар - прафэсыянал, кадравы ваенны, сучасны азу- 
каваны афіцэр, які добра ведае ўсё тое, пра што піша. 

Адзін з разьдзелаў кнігі Суворава загалоўлены 
”Бэрмудзкі трыкутнік”, - небясьпечны раён Караіб- 
зкага мора, дзе бясьсьледна зінуць самалёты й мара- 
плавы. Аўтар выкарыстоўвае гэты назоў, каб схарак- 
тарызаваць савецкую сыстэму, якая спачызчае на трох 
слупах: партыя, армія і КЛБ. Запраўяная ўзала нівод- 
най з гэтых сілаў не павінна значна перасягнуць ула- 
ды дзьвюх іншых, Калі-ж здараеша перакос у бок 
аднэй ізь сілаў, дзьве іншыя неадкладна ўмешваюцца 
і неабходная раўнавага аднаўляеша, Над цэнтрам 
гэтага трыкутніка, створанага партыяй, арміяй і КАБ, 
узьнімаецца палітбюро. Усе тры сілы маюць у партыі 
роўнае прадстаўніцтва, але між іх існуе тайны лага- 
вор, што партыя - ”наш стырнавы” і ёй належыцца 
кіруючая роля. 

Сувораў зьвяртае ўвагу чытача на сыстэму атказ- 
насьці за памылкі ў савецкай арміі. За памылкі, што 
здараюцца на самых вярхох, расплачваюша сваім 
жыцьцём жаўнеры й ніжнія афіцэрскія чыны. Уся 
стратэгія й тактыка арміі, - адзначае аўтар, -- пабу- 
даваная на поўнай бязьлітасьці й крайняй няўвазе 
да людзкога жыцьця. Ён параўноўвае тактыку вялзень- 
ня бою савецкімі ўзброенымі сіламі з такгыкай, якую 
ўжываў Чынгіс-хан. Гэта - тактыка прарыву й заха- 
ваньне рэзэрваў, тактыка заваяваньня перамогі каж- 
най цаной, значыцца зь вялікім пралівам крыві, 

Бесчалавечнасьць - асноўны прынцып, на якім 
будуецца ўсё жыцьцё савецкай арміі. У нялюлзкіх 
умовах жывуць яе жаўнеры. У іх няма ніякіх правоў 
і само іхнае існаваньне знахэдзіша ў руках злосных, 
тупых і няпісьменных яфрэйтараў, сяржантаў, малол- 
шых афіцэраў, жыцьцё якіх -- бязраласнае і аднастай- 
нае, - ахварбоўвае адно магчымасьць ”паз' іваніць 
штосьці налева”. 

Далей Сувораў піша пра зброю, якой ня мае нівод- 
ная армія Заходняга сьвету. Гэта зброя -- блеф. Сыс- 
тэма, дзе ўсё захутача ў павуціну найбольшай гайны, 
дазваляе хлусьню на кажным узроўні. ” Калі прэзыдэнт 
ЗША сустракае кіраўніка савецкае дзяржавы, - адзна- 
чае аўтар, - яму і ў галаву ня пры 'ілзе, што перад іч 

звычайны шарлятан, у словах якога няма ні долі 
праўды”. Абман, хлусьня, блеф - прадугледжаныя 
самой савецкай стратэгіяй і ў сыстэме савецкіх уз- 
броеных сілаў ёсьць спэцыяльнае кіраўніцтва, якое 
займаецца выдумляньнем і пашырэньнем чарговага 
блефу. 

У заключным разьдзеле кнігі аўтар называе савец- 
кую сыстэму "вельмі добра зарганізаванайьі адбор- 
най мафіяй”, якая ператварыла ў нявольнікаў насель- 
ніцтва вялізарнай краіны й жыхароў тых краінаў, што 
пасьля Другой сусьветнай вайны апынуліся пад ейнай 
уладай. Гэтая мафія ня трымае сваіх мэтаў у тайне 
і стварыла магутную армію, якая павінна паставіць 
на калені ўвесь вольны яшчэ сьвет, 


(Заканчэньне ў наступным нумары) 
В. Сянькевіч 


кккккукужукуккхк ККК ККЕККККККККККККККЖККККЕККЕКККЕЖЖЖЖ 


УШАНАВАЛІ ПАМЯЦЬ ЗАГІНУ ЎШЫХ 


У сыботу 5 га лістапада ў БАПЦаркве Жыровіцкай 
Божай Маці ў Гайленд Парку, была адслужаная агуль- 
ная паніхіды дый спэцыяльная за амэрыканскіх жаўне- 
раў, што загінулі ў бамбардыроўцы Амэр. Галоўнае 
Кватэры ў Бэйруце. У нядзелю-ж была адслужаная 
Ліція каля помніка Беларускім Гэроям у Іст Брансві- 
ку з прысутнымі нашымі вэтэранамі й суродзічамі ды 
пры ўзьнятых сьцягох. 


ДЗЕСЯЦЬ ГАДОЎ СЛУЖЫ ДЛЯ БАПЦ 


Ужо дзесяць гадоў у БАПЦ служыць а, Аляксандар 
Язоўскі ў парафіі ў Гайленд Парку. Кагадзе нашы 
вернікі й вэтэраны ўшанавалі яго за гэта, жадаючы 
яму добрага здароўя й посьпехаў, Мы -- “Зважай” -- 
далучаемся да пажаданьняў парафіянаў. Як ведама, 
БАПЦ перажывала крызіс і каму як каму, а айцу 
Аляксандру спатрэбілася траціць шмат сілы й нама- 
ганьняў, каб адбіваць напады ворагаў БАПЦ. 

За гэта, Ойча Аляксандар, для Вас наша падзяка, а 
ў будучай працы - памажы, Божа! 


СТВОРАНЫ СЭКТАР ВАЕННАЙ ГІСТОРЫІ БЕЛАРУСІ 
ПРЫ 
БЕЛАРУСКІМ ІНСТЫТУЦЕ НАВУКІ Й МАСТАЦТВА 


0-га кастрычніка, 1983 году, на паседжаньні групы 
сяброў Беларускага Інстытуту Навукі й Мастацтва, у 
Лёндане, пастаноўлена пры гэтым Інстытуце ўтварыць 
Сэктар Ваеннай Гісторыі Беларусі. 

Заданьне сэктару -- зборка, апрацаваньне й выда- 
ваньне матар'ялаў з ваеннай гісторыі Беларусі. 
Старшынём новастворанага сэктару выбраны 
др. В. Сянькевіч, сакратаром -- К. Акула. 


ВВ Зь ЗЬ ЗЬ ЬЬ ЗЬ ЗЬ ЗЬ ЗЬ ЗЬ ЗЬ ЗЬ ЬЬ ЬЬ ЗЬ ЬЬЬ ЗЬ ЗЬ ЬЯ 


БКАЛБАСА ПАЦЬВЯРДЖАЕ 


Калі маўчаньне ёсьць знакам згоды, дык Янка Кал- 
баса (Кілбаса), пра якога мы згадвалі ў мінулым ну- 


оу 


мары ”Зважай”, пацьвярджае нашы закіды. Ён-не гц. 
гукнуўся. А закіды былі такія, што ў 1974 годзе, ”. 
падчас Першай Сусьветнай Сустрэчы Беларускіх 
Вэтэранаў у Манчэстары, ён сабраў на лісту 32 хунты 
грошай на выданьне памятнага шчытка, прысьвеча- 
нага Сустрэчы, дый пасьля гэтыя грошы ўзяў сабе. 
Больш таго. Падчас мае сёлетняе візыты ў кастрычні- 
ку ў Лендане я даведаўся ад людзей, што тойсамы 
Калбаса сабраў тады ня 32, а 38 хунтаў. 

Тойсамы Калбаса, які на вачох дзясяткаў прысут- 
ных людзей выявіўся злодзеем, як выглядае, ня мае 
ніякага сумленьня, бо ён-жа, бачыце, займае стано- 
вішча і ў царкоўных, значыцца маральных справах. Ён 
ёсьць сакратаром Рады БАПЦ на Вялікую Брытанію. 

Што вы на гэта скажаце, сябры Рады БАПЦ, сьвя- 
тары Абабурка й Пякарскі? За зладзейства людзей 
судзяць, а гэты чалавек, з вашай апрабацыяй, сядзіць 


у Радзе БАПЦ. Слова за Вамі... “К. Акула 


ФОНД ”ЗВАЖАЙ” 


Ад 5-га жнівеня сёлета да канца кастрычніка атры- 
мана на “Зважай” наступная падпіска й ахвяры: 

В. Акавіты - 10,80 дал. М. Нікан - 10:80,(з продажы), 
М. Максымаў -- 10,80, С. Гутырчык (з продажы) -- 45, 29, 
др. Ул. Набагез -- 60 09, К. Акула (з продажы) -- 1200, 
На лісту ў Ныд Ерку- Нью Брансвіку (зьбіраў С. Гу- 
тырчык: С. Гутырчык - 12.00, Б.Даніловаіч - 12.00, 
Адольф Субота -- 12:00, М. Януш -6..00, Л. Стагановіч 
-- 86.00, Ул. Машайскі - 6,00, П. Кажура - 600, В.Ру- 
сак - 6,00, А. Ніпейн - 600, В. Дубяга -- 6,00, Г. Ду- 
бяга - 6,00, др. Я Запруднік - 600, М.Тулейка- 600, 
Ю. К. -- 6,00, Ю. Азарка-- 12.00, Р. Станкевіч - 12.00, 
Зіна Станкевіч -- 12.00, А. Міцкевіч - 4,40, Біл Яно- 
віч - 6,00, Н. Орса -- 6,00, В. Русак - 6,00, Л.Норык-- 
6,00, К. Верабей -- 1200, Ала Орса Романо -- 12.00, 
Г.Тоддон - 6.00, Ф. В. Бартуль - 1200,Тамара Коль- 
ба- 12,00. 

На лісту ў Лёндане (Зьбіраў К. Акула): др. В. Сяньке- 
віч -- 18.10, Я. Ясьвіловіч - 905, Г. Вільчынскас - 
905, М.Наўмовіч -- 9.05, М. Сенько -- 905, М.Гаховіч 
- 1.81, Ю.Весялкоўскі - 181, П. Асіповіч -- 3,62, 

А. Зданосвіч -- 9,05, М.Яськевіч - 181, А.Ражанец - 
9,:05, Я.Сяўковіч -- 905, К.Глінскі - 181, а. А.Надсон 
-9:05, Ю.Сенькоўскі - 18:70, П. Урбан - 22:57, А Ла- 
шук -- 20,40. 


Разам 533,33 канад. даляраў. 
Усім суродзічам і зычлівым суседзям за помач - 


вялікае беларускае дзякуй! 


ЖЕЖЖКЖЕКЕККЖККККЕЖКЖКККЖКККЖКЕКУЕЖКІЖКЕККЕККЖЖКЖЖЕКЖЖКЖК 


ПРОСЬБА ДА ЧЫТАЧОЎ 


Хто мае Х 1 ”Зважай” за 1974 год ды можа зь ім 
расстацца, просім прыслаць нам, каб выслаць яго ў 
бібліятэку ў Нью Ёрк, якая гэты М патрабуе. Для нас 
важна, каб бібліятэка мела камплет часапісу. За такую 
ахвярх будзем вельмі ўдзячныя, 


